

مولوی عبدالواحد بیرونی

اسلام میں صبر کی اہمیت و افادہ

صبر کے لغوی معنی روکنا، سہارنا، برداشت کرنا، استقامت اختیار کرنا کے ہیں اصطلاح شرعیہ میں صبر سے یہ مراد ہے کہ مسلمان اپنے آپ کو اسلام پر قائم و دائم رکھے۔ رنج و الم کے وقت کسی بھی آنے والی تکلیف و مصیبت کو (ثواب و جزا کی امید سے) نہایت خندہ پیشانی سے برداشت کرے۔ خدا کی رضا پر مکمل قانع اور راضی رہے، عالی حوصلگی، عزم و استقلال اور جفا مردی و پامردی سے اپنے نفس کو اضطراب اور گھبراہٹ سے روکے۔ بے چینی دیکھے تو رازی اور شکوہ و شکایت کا اظہار نہ کرے جیسا کہ ارشاد باری تعالیٰ ہے:-

وَأَمَّا أَهْلَ الْاَهْلَافِ بِالصَّلَاةِ وَالصَّطِيحِ عَلَيْهَا رُطْبًا - طه آخِر

(اے مخاطب!) اپنے گھر والوں کو نماز کا حکم دیکھتے اور اپنے آپ

کو اس پر قائم رکھتے!

ایک مرتبہ ایک صحابی نے آنحضرت صلی اللہ علیہ وسلم سے عرض کیا کہ مجھے ایسی وصیت فرمائیے کہ اس کے بعد اور کسی سے پوچھنے کی حاجت نہ رہے تو آپ نے فرمایا:-

قُلْ اٰمَنْتُ بِاللّٰهِ ثُمَّ اسْتَقِم

یعنی تو کہہ کہ میں اللہ تعالیٰ پر ایمان لایا، پھر ثابت قدم ہو جا

گو یا کہ خوش حالی کے وقت خدا تعالیٰ کے عطا کردہ الطاعات و انعامات کا شکر گزار

ہونا اور مصیبت و تکلیف کے وقت خدا کی رضا پر راضی رہنا اسی کو پبیر آسکتا ہے جس کا خدا پر ایمان ہو اور آخرت پر یقین۔ جیسا کہ ابو یوسفیؒ نے بیان کیا ہے کہ سنان سے مروی ہے

کہ رسول مقبول صلی اللہ علیہ وسلم نے ارشاد فرمایا۔

عَجَبًا لِمَنِ الْمُؤْمِنُ إِنَّ آمَنَ لَا كُلَّهُ خَيْرٌ وَ لَيْسَ ذَلِكَ لِأَحَدٍ إِلَّا لِلْمُؤْمِنِ
إِنْ أَصَابَتْهُ سَرَّاءٌ مَشَكَرَ فَكَانَ خَيْرًا لَّهُ وَإِنْ أَصَابَتْهُ مَسْرَاءٌ صَبَرَ
فَكَانَ خَيْرًا لَّهُ (صحیح مسلم)

مومن کا معاملہ عجیب ہے۔ اس کے تمام کام اس کے حق میں بہتری اور خیر کا باعث ہیں اور یہ بات مومن کے علاوہ کسی کے لیے نہیں۔ اگر اس کو کوئی مسرور کن بات پہنچتی ہے تو اس پر اللہ تعالیٰ کا شکر ادا کرتا ہے پس یہ اس کے لیے جھلائی ہے اور اگر کوئی پریشان کن خبر پہنچتی ہے تو اس پر صبر کرتا ہے (یعنی اسے برداشت کرتا ہے اور خدا کی رضا پر راضی رہتا ہے) پس یہ بھی اس کے حق میں بہتر ہے۔

مومن کی زندگی چونکہ وجہ آزمائش ہوتی ہے اس لیے اس پر کسی وقت بھی تکلیف و مصیبت کا آنا از بس ضروری ہے بلکہ جو شخص جس قدر خدا کے تقرب کے لیے کوشاں ہوگا اسی قدر وہ ابتلا و آزمائش میں مبتلا کیا جائے گا۔ چونکہ انسانوں میں انبیاء علیہم السلام کی مقدس جماعت خدا کے ہاں زیادہ مقرب ہے اس لیے انبیاء علیہم السلام سب سے زیادہ امتحانوں اور آزمائشوں میں ڈالے گئے۔ چنانچہ آنحضرت صلی اللہ علیہ وسلم نے فرمایا۔

إِنَّ أَسَدَّ أُمَّةٍ عَلَى الْبُيُوتِ

کہ سب سے زیادہ تکلیفیں اور مصیبتیں انبیاء پر آئیں۔

چنانچہ جملہ انبیاء نے ہر کٹھن مرحلہ میں ہر خطرہ اور مصیبت کو نہایت خندہ پیشانی سے برداشت کیا، سچی پر ڈٹے رہے اور صبر کو دامن سے نہ جانے دیا۔ چنانچہ قرآن حکیم نے ان کی اس خوبی کو اجمالی طور پر اس طرح بیان کیا۔

وَلَقَدْ كُذِّبَتْ رُسُلٌ مِنْ قَبْلِكَ فَصَبَرُوا عَلَى مَا كُذِّبُوا وَأُوذُوا حَتَّى
أَتَاهُمْ نَصْرُنَا وَلَا مُبَدِّلَ لِكَلِمَاتِ اللَّهِ وَلَقَدْ جَاءَكَ مِنْ نَبِيِّ

الْمُسْلِمِينَ ○ ب. الانعام - ۴۷

اور بہت سے پیغمبر جو آپ سے پہلے ہوئے ہیں ان کی بھی تکذیب کی جا چکی ہے سو انہوں نے اس پر صبر ہی کیا کہ ان کی تکذیب کی گئی اور ان کو ایذا دی گئی۔ یہاں تک کہ ہماری امداد ان کو پہنچی اور اللہ تعالیٰ کی باتوں کو کوئی بدلنے والا نہیں اور آپ کے پاس بعض پیغمبروں کے قصص پہنچ چکے ہیں۔ چنانچہ تمام انبیاء علیہم السلام کے صبر و تحمل کا اعلیٰ نمونہ اس مختصر سے مضمون میں بیان نہیں کیا جاسکتا۔ اختصار یہ ہے کہ:

حضرت نوح علیہ السلام ۹۵۰ سال کی تبلیغ کے دوران جن بے شمار مصائب کا شکار ہوئے ان میں نہایت حوصلہ مندی اور استقامت کا ثبوت دیا۔ حضرت ابراہیم علیہ السلام بے شمار مصائب اٹھانے کے علاوہ کنار کی جلائی ہوئی آگ میں حسبی اللہ و نعم الذکیل نعم المولی و نعم النصیر کہتے ہوئے داخل ہو گئے۔

حضرت اسماعیل علیہ السلام نے سَدِّدُنِي اِنْ سَاءَ اللهُ مِنَ الصَّابِرِينَ ○ کہہ کر کمال صبر و استقلال کا اعلیٰ نمونہ پیش کیا۔

حضرت موسیٰ علیہ السلام نے اپنی قوم کو یہ سبق دیا: اِسْتَعِينُوا بِاللّٰهِ وَ اٰمِنُوْا اِنَّ الْاٰمِنِيْنَ لِلّٰهِ يُؤْمِرُ مِنْهُمْ مَنْ يَّشَآءُ مِنْ عِبَادِهِمُ وَالْحَاقِقَةُ لِلْمُتَّقِيْنَ ○ (الاعراف - ۱۵۷)

کہ تم خدا تعالیٰ سے مدد چاہو اور صبر کرو۔ تحقیق زمین اللہ کے لیے ہے جس کو چاہے وہ مالک (حاکم) بنا دیتا ہے اپنے بندوں میں سے اور آخر کار کامیابی انہی کو ہوتی ہے جو اللہ سے ڈرتے ہیں۔

حضرت یعقوب علیہ السلام کو جب ان کے بیٹوں نے عشاء کے وقت آکر کہا کہ یوسف تو لقمہ ذتب بن گیا ہے اور ثبوت کے لیے ایک خون آلود میس پیش کی تو یہ خوشحال اور جگر پاش خبر سن کر حضرت یعقوب علیہ السلام نے جس صبر و بہمت اور استقامت کا

عملی نمونہ پیش وہ یہ ہے :-

قَالَ بَلْ سَوَّلَتْ لَكُمْ أَنْفُسُكُمْ أَمْوًا فَصَبْرٌ جَمِيلٌ وَاللَّهُ الْمُسْتَعَانُ عَلَى مَا تَصِفُونَ ○ (پک - یوسف - ۲۷)

فرمایا بلکہ تم نے اپنے دل سے ایک بات بنالی ہے۔ سو خیر صبر جمیل ہی ہے اور جو باتیں تم بنا تے ہو ان میں اللہ ہی مدد کرے۔

اسی طرح جب انہوں نے دوسری بار بنیامین کے متعلق اگر حضرت یعقوب علیہ السلام کو بتلایا کہ تمہارے بیٹے نے چوری کی جس کی پاداش میں اسے ہمارے ساتھ نہیں بھیجا گیا تو یہ غم آپ کے لیے مزید پریشاں کن تھا لیکن پھر بھی صبر کا ہی نمونہ پیش کیا۔

قَالَ بَلْ سَوَّلَتْ لَكُمْ أَنْفُسُكُمْ أَمْوًا فَصَبْرٌ جَمِيلٌ عَسَى اللَّهُ أَنْ يَأْتِيَنِي بِهِمْ جَمِيعًا إِنَّهُ هُوَ الْعَلِيمُ الْحَكِيمُ ○ (یوسف - پک - ۳۷)

فرمایا بلکہ تم نے اپنے دل سے ایک بات بنالی ہے۔ سو صبر جمیل ہی ہے شاید کہ اللہ تعالیٰ ان سب کو مجھ تک پہنچا دے گا کیونکہ وہ خوب واقف اور حکمت والا ہے۔

اس سے دو سبق حاصل ہوتے ہیں :-

۱۔ صدمہ و تکلیف کے وقت صبر کیا جائے۔

۲۔ کسی وقت بھی خدا تعالیٰ سے ناامید نہ ہو جائے۔

دو بلیوں کی گمشدگی حضرت یعقوب — سر اپارنچ والہ بن گئے۔ چنانچہ صدمہ کا اثر دل پر ہونے سے آنکھوں سے برابر آنسو بہنے لگے جس کی وجہ سے آنکھوں کی بینائی جاتی رہتی

وَأَمِيسَتْ عَيْنَا لَمِنَ الْحُزْنِ فَهَذَا كَبِيرٌ ○

اور غم سے روتے روتے ان کی آنکھیں سفید ہو گئیں اور وہ (غم سے جی

ہی جی میں) گھٹے۔

آپ نے اس بے چینی و بے قراری کی صورت میں یہ سبق دیا :-

قَالَ إِنَّمَا أَنتُمْ بَشَرٌ خُذْ فِي إِلَى اللَّهِ

فرمایا میں تو اپنے رنج و غم کی شکایت صرف اللہ ہی سے کرتا ہوں۔
قرآن حکیم نے اس بات کی صراحت کر دی کہ حضرت یعقوب علیہ السلام کو بیٹے کو ہونے
کا جو صدمہ لاحق ہوا اس کو کمال حوصلہ مندی سے برداشت کیا۔ زبان سے آہ و بکا نہ کی اور
نہ ہی ایسے الفاظ زبان سے ادا کیے جو منشاء الہی کے خلاف تھے۔

چونکہ انبیاء علیہم السلام عوام الناس سے درجات و مراتب کے لحاظ سے اعلیٰ و افضل
ہوتے ہیں اس لیے ان کے فرائض اور ذمہ داریاں بھی دوسروں سے یک گونہ زیادہ ہوتی
ہیں جن کو سرانجام دینے میں نہایت ضبط اور صبر و تحمل کی ضرورت ہوتی ہے۔ لہذا ان کو
زیادہ سے زیادہ صبر کرنے کی تعلیم و تہذیب دی گئی۔

حضرت لقمان علیہ السلام نے اپنے بیٹے کو جو پند و نصائح کیں ان میں سے یہ بھی ہے:

وَاصْبِرْ عَلَىٰ مَا أَمَّا بَكَ إِنَّ ذَٰلِكَ مِنْ عَذَابِ الْمُؤْمِنِينَ ۝

..... اور اس ذمہ داری کو سرانجام دینے میں ہر مصیبت پر صبر کر،
یقیناً صبر کرنا ہمت کے کاموں سے ہے۔

سید المرسلین، خاتم النبیین حضرت محمد صلی اللہ علیہ وسلم جب برسرام حق و صداقت
کی آواز بلند کرنے پر مامور ہوئے تو حکم خداوندی ہوا:

ذَٰلِكَ فَاصْبِرْ ۝ اور (حق و صداقت کی تبلیغ و اشاعت وغیرہ کے

سلسلہ میں جو تکلیف و ایذا پہنچے اس پر اپنے رب (کی خوشنودی) کیلئے صبر کر
اسی طرح سورہ مزمل میں آپ کو تکلیف و مصیبت کے وقت یہ تعلیم دی گئی ہے:

وَاصْبِرْ عَلَىٰ مَا يَفْعُلُونَ ۚ ؕ اَصْحٰدُكُمْ فَاجْتَبِلَا ۝

اور یہ لوگ جو باتیں کرتے ہیں ان پر صبر کرو اور جن تہذیب کے سامعہ ان الگ ہو جائے

اسی طرح سورۃ الدہر میں فرمایا:

فَاصْبِرْ لِحُكْمِ رَبِّكَ ۚ ؕ وَلَا تَطْعَمْ مِنْهُم اِلْمًا اَوْ كَفُورًا ۝

سو اپنے رب کے حکم پر صبر کیجئے اور ان میں سے کسی فاسق و فاجر کے کہنے میں نہ آئیں

سورہ الاحقاف میں یوں ارشاد ہے:

فَاضْبِحْ كَمَا مَتَّبِعُوا لَوْ اَلْعَظْمُ مِنَ التَّسْلِ وَلَا تَسْتَعْجِلْ لَهُمْ
دوسرے باہمت پیغمبروں کی طرح صبر کرو اور ان لوگوں کے لیے انتقام

کی جلدی نہ کیجئے

جس طرح خدا تعالیٰ نے آنحضرت صلی اللہ علیہ وسلم کو صبر و استقامت اور حلم و تحمل کی تعلیم
دی اسی طرح آپ کی امت کو بھی یہی سبق دیا گیا۔

وَ اَمِنَ صَبْرًا وَ عَفْوًا اِنَّ ذٰلِكَ لَمِنَ الْعَزْمِ الْاَوْثَرِ

اور جس نے صبر کیا اور معاف کر دیا تو یہ ہمت کے کاموں میں سے ہے۔

لَتَسْلُوَنَّ فِيْ اَمْوَالِكُمْ وَ اَنْفُسِكُمْ وَ لَتَسْمَعَنَّ مِنَ الَّذِيْنَ اَدْلَوْا الْكِتٰبَ
مِنْ قَبْلِكُمْ وَ مِنَ الَّذِيْنَ اَشْرَكُوْا اَذٰى كَثِيْرًا وَاِنْ تَصْبِرُوْا وَاَوْ
تَتَّقُوْا فَاِنَّ ذٰلِكَ مِّنَ الْعَزْمِ الْاَوْثَرِ ○

تم اپنے مالوں اور اپنی جانوں میں ضرور آزمائے جاؤ گے اور تم ان لوگوں سے دل
آزاری کی بہت سی باتیں سناؤ گے جو تم سے پہلے کتاب دیے گئے اور ان سے جو مشرک

ہیں اور اگر تم صبر اختیار کرو اور پرہیزگاری کو تو یہ ہمت کے کاموں سے ہے

گویا کہ مسلمان اپنے آپ کو آزاد کسی وقت بھی آزاد نہ سمجھے وَلَا تَعْمُوْنَ اِنَّ اِلٰهًا اَنْتُمْ مُّسْلِمُوْنَ
میں یہی سبق ہے کہ مسلمان ہمہ وقت خدا کا مطیع و فرمانبردار رہے۔ اس کی آزمائش کسی وقت،
اور کسی طریق سے بھی ہو سکتی ہے اور اللہ تعالیٰ جھوٹوں اور سچوں میں امتیاز کے لیے آزمائش
ضرور کرتا ہے۔ چنانچہ ارشاد ہے:

وَ لَتَسْلُوَنَّكُمْ شَيْءٌ مِّنَ الْخَوْفِ وَ الْجُوعِ وَ لَنُقْضِيَ مِنَ الْاَمْوَالِ وَ اَنْفُسِ وَ
الْاَنْفُسِ وَ نَسِيْرًا الصَّابِرِيْنَ ○ الَّذِيْنَ اِذَا اَمَّا بَشَلْتُمْ مُّصِيْبَةً قَالُوْا
اِنَّا لِلّٰهِ وَاِنَّا اِلَيْهِ مَا اَجْعُوْنَ ○ اُوْدِ لَعَلَّكَ عَلَيْهِمْ صَلٰوٰتٌ مِّنْ رَّبِّعِم
وَ رَحْمَةٌ وَاُوْدِ لَعَلَّكَ تُعْمُ الْمُهْتَدُوْنَ ○

اور ہم ضرور تمہاری آزمائش کریں گے کسی قدر خوف اور فاقہ سے اور مال و جان

اور پھلوں کی کمی سے اور آپ ایسے صابریں کو بشارت سنا دیجئے رجن کی یہ عادت ہے

کہ جب ان کو کوئی مصیبت پہنچتی ہے تو وہ کہتے ہیں کہ ہم تو (مع مال و اولاد حقیقتاً) اللہ ہی کی ملک میں اور ہم سب (دنیا سے) اللہ تعالیٰ کے پاس جانے والے ہیں۔ ان لوگوں پر اللہ تعالیٰ کی رحمتیں ہوں گی اور یہی لوگ ہدایت یافتہ ہیں۔ عذریہ کہ اسلام نے مسلمان کو یہ تلقین کی ہے کہ ابتدائے زندگی سے تاحین موت ہر سچ و غم، دکھ، تکلیف، مصیبت اور پریشانی کو خذہ، پیشانی سے برداشت کرے اور خدا کی رضا پر راضی رہے۔ بلکہ اسلام نے تو صبر کی خوبی کو تکمیل ایمان کا جزو قرار دیا اور اسے حقیقی کامیابی سے تعبیر کیا ہے۔ ارشاد باری تعالیٰ ہے:

وَالصَّابِرِينَ ۝ الَّذِينَ إِذَا أَصَابَتْهُمُ مُصِيبَةٌ قَالُوا إِنَّا لِلَّهِ وَإِنَّا إِلَيْهِ رَاغِبُونَ ۝

زمانے کی قسم! انسان بڑے حسارے میں ہے سوائے ان لوگوں کے جو ایمان لائے اور اچھے کام کیے، ایک دوسرے کو حق (پر تائم رہنے) کی فمائش اور صبر کرنے کی تلقین کرتے رہے۔

آیت مذکورہ سے معلوم ہوا کہ ایمان کی تکمیل عمل صالح، تلقین حق اور تلقین صبر سے ہوتی ہے۔ یہ بھی ثابت ہوا کہ صبر کی خوبی نہ صرف اپنے اندر پیدا کی جائے بلکہ دوسروں کو بھی اس کی تلقین کرنی چاہیے جیسا کہ سورہ آل عمران کی آخری آیت میں ارشاد ہے:

يَا أَيُّهَا الَّذِينَ آمَنُوا اصْبِرُوا وَصَابِرُوا وَرَأْسُكُمْ وَاللَّهُ لَمَعَ لَكُمْ تَفْلِحُونَ ۝

اے ایمان والو! خود صبر کرو اور ایک دوسرے کو صبر کی تلقین کرو اور مقابلہ

کے لیے مستعد رہو اور اللہ تعالیٰ سے ڈرتے رہو تاکہ تم تلاح پاؤ۔

مسلمان کے لیے اس کی جان، مال، اولاد و سب امتحان ہیں۔ چنانچہ ان میں سے کسی کے چھن جانے کی صورت میں جو شخص خدا کی رضا پر راضی رہے گا یقیناً اسے جنت واجب کر دی جائے گی۔ حضرت ابو ہریرہ سے مروی ہے کہ آنحضرت صلی اللہ علیہ وسلم نے فرمایا کہ:

اللہ تعالیٰ فرماتے ہیں۔ میرے مومن بندہ کے لیے میرے پاس سو تہ جنت

کے اور کوئی بدلہ نہیں ہے جب کہ میں اس کی دنیاوی محبوب چیزوں میں سے کسی ایک کو قبض کر لوں اور وہ اس پر صابر رہے۔ (صحیح بخاری)

حضرت انسؓ بیان کرتے ہیں کہ میں نے رسول کریمؐ کو فرماتے ہوئے سنا کہ،

”اللہ تعالیٰ نے فرمایا کہ جب میں اپنے بندہ کو اس کی دو محبوب چیزوں (آنکھوں اور ہاتھوں) سے محروم کر دیتا ہوں اور وہ صبر کرتا ہے تو میں اس کے بدلے اسے جنت دیتا ہوں۔“

انہی سے مروی ہے کہ آنحضرت صلی اللہ علیہ وسلم نے فرمایا کہ،

”مومن پر جتنی بڑی مصیبت نازل ہوگی اتنا ہی بڑا اسے بدلہ دیا جائیگا۔“ (ترمذی)

حضرت ابو سعید خدریؓ اور حضرت ابو ہریرہؓ آنحضرت سے نقل کرتے ہیں کہ آپؐ نے فرمایا،

”مسلمان کو جو کچھ تکلیف، مرض، حزن و غم اور تکلیف و غم لاحق ہوتا ہے یہاں تک کہ اگر اسے کاناٹھی لگ جائے (اور وہ اس پر صبر کرتا ہے) تو اس کے بدلہ میں اللہ رب العزت اس کے گناہ معاف کر دیتے ہیں۔“ (بخاری و مسلم)

گویا کہ صبر ایمان کی تکمیل کا سبب ہے۔ صبر گناہوں کی مغفرت کا ذریعہ ہے۔ صبر خدا کی خوشنودی کے حصول کا راز ہے۔ صبر سے جنت کا سرٹیفکیٹ حاصل ہوتا ہے۔

”ببین کا اجر و ثواب بے حساب اور بے پایا ہے۔ إِنَّمَا يُؤْتِي الشُّبْرُونَ أَجْرَهُمْ بِغَيْرِ حِسَابٍ صبر کرنے والوں کو معیت و تائید ربانی نصیب ہوتی ہے۔ إِنَّ اللَّهَ مَعَ الصَّابِرِينَ۔“

صبر روشنی کا چراغ ہے۔ الصبر ضیاء الحدیث

علاوہ ازیں صبر سے تقاضت، عفو و درگزر، بہادری، ثبات قدمی، ضبط نفس جیسی صفات اور خوبیاں پیدا ہوتی ہیں۔ صبر ہر حالت میں کامیابی کی ضمانت ہے۔

صبر سے لالچ، طمع اور حرص و ہوس کا قلع قمع ہوتا ہے۔ صبر سے سکون قلب حاصل ہوتا ہے۔